

■ Падрабязнасці

«БАЛЯВЫЯ КРОПКІ» ПРАВАПАРАДКУ

Узмацненне адказнасці за незаконны абарот наркатычных сродкаў адбіваецца на дынаміцы гэтага віду злачынстваў, іх колькасць пачынае паступова зніжацца. Аб гэтым пракурор Гродзенскай вобласці Віктар МАРОЗАЎ паведаміў на выязным пасяджэнні калегіі абласной пракуратуры ў Астраўцы.

Істотна скарацілася колькасць непаўналетніх, якія стаяць на наркалагічным ўліку праз ужыванне наркатыкаў. Работа па раскрыцці злачынстваў у гэтай сферы вядзецца паспяхова, у тым ліку з выкарыстаннем інтэрнэт-тэхналогій. Агульнымі намаганнямі правахоўнікаў, работнікаў органаў адукацыі, камісій і інспекцый па справах непаўналетніх сярод падлеткаў удалося дабіцца значнага скарачэння злачыннасці (амаль на 40%).

У той жа час пытанні прафілактыкі п'янства сярод моладзі застаюцца нявырашанымі. У параўнанні з тым жа перыядам мінулага года з 732 да 807 узрасла колькасць людзей ва ўзросце да 18 гадоў, якія знаходзяцца на ўліку ў нарколага ў сувязі з ужываннем спіртных напояў, з 2 да 5 — падлеткаў з хранічным алкагалізмам. Прычым з гэтым цесна звязана і праблема бяспекі непаўналетніх, трагічных здарэнняў. У Воранаўскім раёне ад пераахладжэння арганізма загінуў навучэнец каледжа К. Як устаноўлена праверкай, незадоўга да смерці падлетак ужываў спіртное.

Увогуле ад знешніх прычын у вобласці сёлета за першае паўгоддзе загінулі 11 дзяцей. А 9 чалавек сталі ахвярамі няшчасных выпадкаў на вытворчасці. У Гродне вытворчы траўматызм павялічыўся ўдвая — з 8 да 16 здарэнняў. У аснове прычын — нізкая дысцыпліна працы, адсутнасць належнага кантролю за выкананнем работнікамі правілаў тэхнікі бяспекі.

У гэтай сувязі пракуратура прааналізавала стан прамысловай бяспекі на прадпрыемстве «Гродна Азот», дзе нядаўна падчас рамонт у адным з цэхаў загінулі двое рабочых. Адпаведныя высновы разгледзелі на выязным пасяджэнні камісіі па надзвычайных сітуацыях пры абласным выканаўчым камітэце. Адзначана, што прадпрыемства недастаткова інфармуе жыхароў абласнога цэнтра і прылеглых населеных пунктаў аб стане экалагічнай і санітарнай бяспекі на «Гродна Азоце». Праявілі пасіўнасць службовыя асобы абласнога ўпраўлення Дэпартаменту дзяржаўнай інспекцыі працы Міністэрства працы і сацыяльнай абароны, якія на працягу ўжо пяці гадоў не праводзілі на прадпрыемстве планавыя і запланаваныя праверкі выканання заканадаўства аб ахове працы. Камісія прыняла рашэнне ўзмацніць кантроль за станам прамысловай бяспекі, прыняць дадатковыя меры па ахове працы на прадпрыемстве «Гродна Азот». Своечасовасць выканання ўсяго, што павінны рабіць у гэтым кірунку, будзе пад пільным кантролем.

Вялікі грамадскі рэзананс сёлета атрымала праблема забруджвання паветра ў горадзе Бярозаўка Лідскага раёна з-за таго, што з парушэннямі прынялі ў эксплуатацыю цэх па вытворчасці шклаваты на шклозаводзе «Нёман». У органы пракуратуры, аховы прыродных рэсурсаў і навакольнага асяроддзя, гігіены і эпідэміялогіі ад мясцовых жыхароў паступаюць шматлікія скаргі на выкіды забруджвальных рэчываў у атмасфернае паветра і наяўнасць непрыймнага паху ў населеным пункце. Паводле лабараторных даследаванняў Лідскага занальнага цэнтра гігіены і эпідэміялогіі, у 80% замераў выявілі перавышэнне гранічна дапушчальных канцэнтрацый фармальдэгіду і аміяку — як на тэрыторыі прадпрыемства, так і ў жылой зоне. А неабходнае абсталяванне для ўлоўлівання шкодных выкідаў на шклозаводзе дагэтуль не ўстаноўлена.

Пракуратура Гродзенскай вобласці накіравала прадстаўленне ў камісію па надзвычайных сітуацыях аблвыканкама, якое разгледзелі з выездам на шклозавод «Нёман». Вызначаны меры па зніжэнні шкодных выкідаў у атмасферу.

Яшчэ адно надзённае пытанне — бяспека састарэлых грамадзян. У студзені-лютым пракурорскія работнікі наведвалі іх па месцы жыхарства і выявілі шматлікія парушэнні правілаў пажарнай бяспекі, іншыя факты небяспечных умоў пражывання пажылых людзей, якія патрабуюць неадкладнага рэагавання з боку мясцовых органаў улады. Па выніках разгляду прадстаўленняў, якія пракуратура накіравала ў раённыя і абласныя выканаўчыя камітэты, 48 службовых асоб прыцягнулі да дысцыплінарнай адказнасці, у тым ліку траіх вызвалілі ад пасада.

Будзь у курсе

Факты прадстаўлення кіраўнікамі суб'ектаў гаспадарання ў органы статыстыкі несапраўдных звестак аб адсутнасці запасычанасці па зработнай плаце могуць абярнуцца сур'ёзнымі непрыемнасцямі. За скажэнне такой справаздачнасці сёлета асуджаны кіраўні аднаго з праектных інстытутаў абласнога цэнтра.

Барыс ПРАКОПЧЫК. prakopchik@zviazda.by

■ Жніво-2016

ХЛЕБАРОБЫ Ў ПАГОНАХ

Вайскоўцы дапамагаюць сельгаспрадпрыемствам збіраць ураджай

Жніво ў самым разгары. Зранку да вечара ў палях гудуць камбайны, снуюць туды-сюды вялікагрузныя машыны, быццам тыя мурашкі, корпаюцца на палетках людзі. Каб унесці свой уклад у агульны каравай, на некаторы час хлебарабамі сталі і вайскоўцы.

Ужо каторы год падчас жніва Узброеныя Сілы дапамагаюць сельскагаспадарчым арганізацыям ва ўборцы. Сёлета, напрыклад, на палетках краіны задзейнічана каля ста адзінак ваеннай тэхнікі. Зводныя аўтамабільныя ўзводы працуюць на сельгасугоддзях Мінскай, Магілёўскай, Гомельскай і Віцебскай абласцей.

У пасёлак Бальшавік, дзе знаходзіцца 1-я Мінская птушкафабрыка, мы прыехалі раніцай. Праўда, не на самым золку. Пакуль не сыдзе ранішняя раса, камбайнеры ў поле не выезджаюць. Каб зберагчы як мага больш ураджая, з прыродай вымушаны лічыцца.



— Надвор'е цяпер нам спрыяе, — гаворыць **начальнік участка, аграном прадпрыемства Пётр СУДНІК**. — Вядома, чэрвеньская спёка сказалася на ўраджайнасці: шмат яравых падгарэла. Не прынеслі вялікай карысці і ліпеньскія дажджы. На шчасце, нашы палеткі абмінула бура, якая нарабіла проблем у суседніх раёнах. Прагназуецца, што з-за ўмоў надвор'я сёле-



Намеснік камандзіра аўтамабільнага ўзвода 227-га агульнавайсковага палігона Аляксей ДЗІКОВІЧ ганарыцца, што спрычыніўся да такой важнай справы, як уборка ўраджая.

та ўраджайнасць будзе крыху меншай у параўнанні з мінулым годам.

Дапамогу ва ўборцы ўраджая 1-й Мінскай птушкафабрыцы аказваюць 7 вялікагрузных аўтамабіляў, прадстаўленых Міністэрствам абароны. Разам са сваёй тэхнікай з воінскіх часцей

— Вайскоўцы — увогуле дысцыплінаваныя людзі, — перакананы **намеснік генеральнага дырэктара 1-й Мінскай птушкафабрыкі Аляксандр ЛІТВІНСКІ**. — Сёлета да нас прыехалі прыстойныя хлопцы, прафесіяналы. Над імі не трэба стаяць наглядчыкамі. Яны ведаюць сваю тэхніку, самі яе абслугоўваюць. Нягледзячы на тое, што ў нашай гаспадарцы дастаткова тэхнікі і хапае людзей, прафесіяналаў сваёй справы, мы ўдзячныя Міністэрству абароны за дапамогу. Выдзеленыя аўтамабілі будзем выкарыстоўваць пад перавозку не толькі збожжа, а і саломы, кармавых культур. Наша агульная задача — захаваць тое, што ўраджыла.

Старшыня Аляксей Дзіковіч, намеснік камандзіра аўтамабіль-

нага ўзвода 227-га агульнавайсковага палігона, удзельнічае ва ўборцы ўраджая ўпершыню. Асабіста перавёз ужо больш як 100 тон збожжа. Пры спрыяльных умовах за дзень даводзіцца рабіць па 6—7 рэйсаў. Як расказаў вайсковец, у гаспадарцы для іх створаны належныя жыллёвыя ўмовы, наладжана трохразовае харчаванне. Абедаюць вайскоўцы, як і хлебаробы, нярэдка на полі — каб не марнаваць каштоўнага часу.

— Я на асабістым прыкладзе зразумеў, якой цаной даецца нам хлеб, — кажа Аляксей Дзіковіч. — Уборка ўраджая — гэта вялікая праца мноства людзей. Ганаруся, што спрычыніўся да гэтай важнай справы.

Ужо не першы год Міністэрства абароны дапамагае 1-й Мінскай птушкафабрыцы, як і многім сельскагаспадарчым прадпрыемствам краіны, збіраць ураджай. І, як запэўніваюць хлебаробы са стажам, дапамога гэта вельмі сур'ёзная. Напрыклад, сельгасугоддзі 1-й Мінскай птушкафабрыкі распасціраюцца на тэрыторыі Мінскага і Лагойскага раёнаў. Усяго — 12,5 тысячы гектараў. Дзякуючы вайскоўцам, ёсць усе шанцы завяршыць уборачную кампанію ў тэрмін. Такім чынам, і ў людзей у пагонах з'явіцца свой — абсалютна заслужаны — кавалак у агульным каравая 2016 года выпуску.

Вераніка КАНЮТА, kanyuta@zviazda.by

Мінскі раён



Фота Надзеі БУЖАК.

■ Чулі?!



МАРКУЕЦЦА, што ў іх былі пахаваны асобы, якія маюць высокае значэнне для манастыра і якія маглі пакінуць след у гісторыі краіны. Цяпер праводзіцца экспертыза з мэтай атрымання больш дакладных звестак.

Археалагічныя раскопкі гэтага сезона завяршыліся ў кляштары на мінулым тыдні. Лаўрышаўская археалагічная экспедыцыя па просьбе ігумена манастыра Яўсевія праводзіла, у прыватнасці, расчыстку падземнага збудавання ў кляштарным Свята-Успенскім храме ў вёсцы Лаўрышава, што ў Шчорсаўскім сельсавеце. Працу ўзначальваў памочнік кіраўніка экспедыцыі гісторык Тэльман Маслюкоў.

Па словах членаў археалагічнай экспедыцыі, у падвальным памяшканні былі знойдзеныя два цагляныя саркафагі, у якіх знаходзіліся касцяныя астаткі людзей і культавыя прадметы. Расчышчаны таксама спуск у крыпту, які вёў непасрэдна з памяшкання храма. Вызначана, што крыпта была засыпана ў сярэдзіне XIX стагоддзя, верагодна, пры закрыцці манастыра ў 1836 годзе.

Зараз праводзіцца вывучэнне атрыманых пры раскопках матэрыялаў у аддзеле антрапалогіі Інстытута гісторыі Нацыянальнай

ТАЯМНІЦЫ МАНАСТЫРСКАЙ КРЫПТЫ

У Свята-Елісееўскім Лаўрышаўскім мужчынскім манастыры падчас археалагічных даследаванняў знойдзены два невядомыя раней саркафагі

акадэміі навук і цэнтральнай лабараторыі дзяржаўнага ўнітарнага прадпрыемства «Навукова-вытворчы цэнтр па геалогіі».

Храм у Лаўрышаве быў пабудаваны ў 1768 годзе, але, як мяркуюць даследчыкі, пахаванні могуць адносіцца і да больш ранняга часу. Лаўрышаўскі манастыр заснавалі ў сярэдзіне XIII стагоддзя Войшалк, сын Міндоўга (вялікі князь Вялікага Княства Літоўскага ў 1264-1267 гадах) і прападобны ігумен Елісей. Манастыр быў звязаны з вялікакняжацкім домам ВКЛ і на працягу некалькіх стагоддзяў з'яўляўся адным з найважнейшых духоўных цэнтраў Беларусі. Дзейнасць манастыра была адноўлена ў 2007 годзе.

Археалагічныя даследаванні ў Лаўрышаве вядуцца шосты год пад кіраўніцтвам прафесара гісторыі Сяргея Расадзіна з блаславення мітрапаліта Паўла, Патрыяршага экзарха ўсяе Беларусі. У праваслаўным археалагічным лагеры, які быў арганізаваны падчас экспедыцыі, удзельнічалі валанцёры-студэнты і навучэнцы з розных абласцей краіны.

Анатоль СЛАНЕЎСКІ, slaneuski@zviazda.by

Навагрудскі раён